

STJÓRAPROFILUR

Stjóri
til
Fólkaheilsustýrið

AUGUST 2022

INNIHALD

INNGANGUR	3
STUTT UM FÓLKAHEILSUSTÝRIÐ	3
STARVIÐ SUM STJÓRI	4
FØRLEIKAKRØV TIL STJÓRAN	5
LØN OG SETAN	6
UMSÓKN OG UPPLÝSINGAR	6
SETANARTILGONGDIN	6

INNGANGUR

Nú Fólkaheilsustýrið í Føroyum verður skipað, skal stjóri setast at hava ábyrgdina av Fólkaheilsustýrinum. Talan er um eitt serstakt og avbjóðandi starv, sum er leyst at søkja.

Í hesum sambandi hevur Heilsuáráðið gjørt eina miðlalýsing um starvið, og eisini hendan stjóraprofilin, sum er ein nærri lýsing av, hvat starvið inniber og hvørjar væntanir, Heilsuáráðið hevur um førleikar, royndir og persónligar eginleikar hjá umsøkjendum. Stjóraprofilurin verður nýttur sum grundarlag undir viðgerðini av umsóknum, og endamálið við stjóraprofilinum er at tryggja, at væntanir hjá Heilsuáráðnum og umsøkjendum hóska so væl saman sum til ber. Harumframt leggur Heilsuáráðið dent á, at umsøkjara og Heilsuáráðið hava felags fatan um starvið, soleiðis at vit fáa eina væl eydnaða setan.

Fyri at geva umsøkjendum so gott grundarlag sum til ber, verður eisini víst til heimasíðina hjá Heilsuáráðnum: www.hmr.fo, har ætlan fyri Fólkaheilsustýri í Føroyum 2022 til 2028 er at finna undir kunning/frágreiðingar og álit/2019-.

STUTT UM FÓLKAHEILSUSTÝRIÐ

Fólkaheilsustýrið er ein sjálvstøðugur stovnur undir Heilsuáráðnum, har yvirskipaðu heilsufakligu uppgávnar í Føroyum verða skipaðar. Fólkaheilsustýrið er skipað og skal virka sambært lögtingslóg nr. 77 frá 6. mai 2022 um Fólkaheilsustýrið.

Fólkaheilsustýrið skal við hollum kunnleika til føroysk heilsuviðurskifti og samfelagsviðurskifti ráðgeva og vegleiða um heilsufaklig viðurskifti. Ein týðandi uppgáva verður at menna og styrkja fólkaheilsuáráðið og fyriryrging. Harumframt skal Fólkaheilsustýrið veita granskingargrunndaða heilsufakliga ráðgeving og menna, viðgera og skipa hagtøl og skráir á heilsuøkinum.

Tann 1. mai 2023 verður farsóttarmálsøkið ætlandi yvirtikið, soleiðis at føroyskir myndugleikar fáa lóggávvaldið og úttinnandi valdið á hesum málsøki. Heimildir og skyldur, sum liggja hjá donskum myndugleikum, verða fluttar til avvarðandi føroyskar myndugleikar. Umsitingarliga verða tær uppgávur, sum landslæknin í dag hevur við støði í donsku farsóttarlógini, lagdar til nýggja Fólkaheilsustýrið.

STARVIÐ SUM STJÓRI

Stjórin fyri Fólkaheilsustýrið fær ábyrgdina av dagligu leiðsluni, menningini og rakstrinum av Fólkaheilsustýrinum. Í fyrstuni verður uppgávan at skipa og byggja upp sjálvstjórnandi Fólkaheilsustýrið, harundir at samansjóða teir stovnar, sum verða lagdir undir Fólkaheilsustýrið, seta neyðugt starvsfólk aftrat stjóranum og leggja ætlan fyri arbeiðið hjá Fólkaheilsustýrinum.

Fólkaheilsustýrið skal m.a.:

- Gera tilmæli til politiska myndugleikan um ráðlegging innan heilsuøkið
- Veita myndugleikum, stovnum og almenninginum heilsufakliga ráðgeving
- Hava um hendi fólkaheilsuarbeiðið, harundir heilsufremjan og fyribyrging
- Umsita tær uppgávur, ið eru lagdar til Ílegusavnið sambært løgtingslóg um gransking í mannaílegum
- Tilevna vegleiðingar og leiðbeiningar til heilsulóggávu
- Umsita yvirskipaðu tilbúgvina í heilsuverkinum
- Byggja upp og umsita heilsuskráir
- Fáa til vega og menna hagtøl á heilsuøkinum, sum eru grundarlagið undir teirri heilsufakligu ráðgeving v.m., sum Fólkaheilsustýrið skal veita.

Sum frá líður kunnu aðrar uppgávur á heilsuøkinum leggjast til Fólkaheilsustýrið.

FØRLEIKAKRØV TIL STJÓRAN

Umsøkjara til starvið verða mettir eftir fakligum, leiðsluligum og persónligum førleikum. Ynskiligt er, at umsøkjara hava hesar førleikar:

Fakligir førleikar

- Útbúgving frá hægri lærustovni innan heilsu- ella samfelgsvísindi ella annað viðkomandi øki
- Leiðsluútbúgving og/ella leiðsluroyndir
- Breiðan kunnleika og visjónir innan fólkaheilsuøkið
- Kunnleika til tær avbjóðingar, ið standa fyri framman á fólkaheilsuøkinum
- Duga at virka í almennum og politiskum umhvørvi
- Innlit í virksemlu og stýring á heilsuøkinum
- Royndir og/ella evni at byggja upp stovn og seta í verk fyriskipanir
- Góðar másligar førleikar í føroyskum, donskum og enskum

Leiðslu førleikar

- Evni at vera strategiskt langskygd/-ur
- Góða heildarfatan og mennandi leiðsluhátt
- Góða fatan um samlaðu leiðsluuppgávuna, tvs. strategiskt, rakstrarliga, fakliga og starvsfólkaliga
- Góð evni at skapa haldgott grundarlag fyri skilagóðum avgerðum
- Natúrligan myndugleika, jaligan atburð og dugir og torir at taka avgerðir
- Góð evni at lurta, inspirera og eggja til nýhugsan

Persónligir førleikar

- Góðar samskiftis- og semjuførleikar
- Ert sjónlig/ur, hevur góð evni at miðla og samskifta bæði innanhýsis, uttanhýsis og í almenna rúminum, t.d. við fjølmiðlar
- Álitisvekjandi og samstarvssinnað/ur
- Ert menniskjanslig/ur og hevur góðan løtuans
- Dugir við fólki, ert jalig/ur, siðilig/ur og vísir øðrum álit og virðing
- Ert myndugleikakend/ur, løtt/lættur av lyndi, og løtt/lættur at koma til
- Ert ein persónur, sum onnur kenna seg trygg við at tosa við og hava virðing fyri
- Ert sterk/ur, reell/ur og hevur ró og yvirlit, eisini tá ið stóðan gerst torfør, ella tá ið arbeið verður undir trýsti
- Ert treyst/ur og letur teg ikki lættliga taka av fótum
- Megnar at standa trygt og týðiliga fram, mitt í øllum avbjóðingunum
- Ert virkisfús/ur og er týðiliga áhugað/ur og hevur stóran persónligan integritet
- Ert tignarlig/ur og reiðilig/ur og megnar at umboða Fólkaheilsustýrið á ein góðan og jaligan hátt

LØN OG SETAN

Miðað verður eftir, at starvið kann verða sett frá 1. desember 2022. Starvið er áramálssett í 3 ár við móguleika fyri leingjan í 1 ár og verður lønt sambært lf. 38.1 hjá Felag Tænastumanna Landsins og verður veitt ein áramálsviðbót.

Setanarøkið er Heilsumálaráðið og stovnar undir tí. Stjórin fyri Fólkaheilsustýrið vísir til aðalstjóran í Heilsumálaráðnum, og skal tola broytingar í starvsinnihaldinum.

UMSÓKN OG UPPLÝSINGAR

Umsóknir við c.v. og avritum av neyðugum skjølum skulu sendast til:

Heilsumálaráðið
Eirargarður 2
100 Tórshavn

ella til teldupost hmr@hmr.fo.

Umsóknir skulu verða Heilsumálaráðnum í hendi í seinasta lagi hósdagin 7. oktober 2022.

Áhugaðir umsøkjara, ið ynskja fleiri upplýsingar um starvið, kunnu seta seg í samband við Turid Arge, aðalstjóra, á tlf. 734048. Víst verður eisini til heimasíðuna hjá Heilsumálaráðnum: www.hmr.fo.

SETANARTILGONGDIN

Tá umsóknarfreistin er farin, verður ein setanarbólkur settur at meta um umsøkjara, og at gera tilmæli um setanina. Um neyðugt, kann talan verða um fleiri samrøður.

Tá setanarbólkurin er liðugur við sítt tilmæli, verður tilmælið viðgjørt saman við landsstýrismanninum, sum tekur avgerð um setanina.